

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ వల్లభాచార్య విరచితం

॥ మధురాష్టకం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Tikkana** font.

శ్రీః
॥ మధురాష్టకం ॥

అధరం మధురం వదనం మధురం నయనం మధురం హాసితం మధురం |
హృదయం మధురం గమనం మధురం మధురాధిపతేరఖిలం మధురం ॥ 1 ॥

వచనం మధురం చరితం మధురం వసనం మధురం వలితం మధురం |
చలితం మధురం భ్రమితం మధురం మధురాధిపతేరఖిలం మధురం ॥ 2 ॥

వేణుర్మధురో రేణుర్మధురః పాణిర్మధురః పాదౌ మధురౌ |
నృత్యం మధురం సఖ్యం మధురం మధురాధిపతేరఖిలం మధురం ॥ 3 ॥

గీతం మధురం పీతం మధురం భుక్తం మధురం సుప్తం మధురం |
రూపం మధురం తిలకం మధురం మధురాధిపతేరఖిలం మధురం ॥ 4 ॥

కరణం మధురం తరణం మధురం హరణం మధురం స్మరణం మధురం |
వమితం మధురం శమితం మధురం మధురాధిపతేరఖిలం మధురం ॥ 5 ॥

గుంజా మధురా మాలా మధురా యమునా మధురా వీచీ మధురా |
సలిలం మధురం కమలం మధురం మధురాధిపతేరఖిలం మధురం ॥ 6 ॥

గోపీ మధురా లీలా మధురా యుక్తం మధురం ముక్తం మధురం |
దృష్టం మధురం శిష్టం మధురం మధురాధిపతేరఖిలం మధురం ॥ 7 ॥

గోపా మధురా గావో మధురా యష్టిర్మధురా సృష్టిర్మధురా |
దలితం మధురం ఫలితం మధురం మధురాధిపతేరఖిలం మధురం ॥ 8 ॥

॥ ఇతి మధురాష్టకం సంపూర్ణం ॥